

**நாமக்கல் மாவட்ட பள்ளிக்கல்வித்துறை மற்றும்
எருமப்பட்டி அன்னை மாதம்மாள் ஷீலா பொறியியல் கல்லூரி,
வாய்ஸ் ஆஃப் காட் பாலிடெக்னிக் கல்லூரி
இணைந்து நடத்திய
12ம் வகுப்பு மாணவ மாணவிகளுக்கான
“மாணவர் வழிகாட்டி நிகழ்ச்சி”**

14.02.2015 சனிக்கிழமையன்று 12ம் வகுப்பு மாணவ மாணவிகளுக்கான “மாணவர் வழிகாட்டி நிகழ்ச்சி” எருமப்பட்டி அன்னை மாதம்மாள் ஷீலா பொறியியல் கல்லூரி கலையரங்கத்தில் வெகுசிறப்பாக நடைபெற்றது. இந்த நிகழ்ச்சியில் நாமக்கல் மாவட்ட ஆட்சியர் உயர்திரு.வி.தட்சிணாமூர்த்தி அவர்கள் சிறப்பு விருந்தினராக கலந்து கொண்டு சிறப்புரையாற்றி மாணவர்களை ஊக்கப்படுத்தினார். முதன்மை கல்வி அலுவலர் திரு.ச.கோபிதாஸ் அவர்கள் கலந்து கொண்டு முன்னிலை வகித்து உரையாற்றினார். கல்லூரி தாளாளர் திரு.ம.மணி அவர்கள் தலைமை வகித்து நிகழ்ச்சியில் கலந்து கொண்ட மாணவ மாணவிகளை 1½ பேசினார். மாவட்ட கல்வி அலுவலர் திரு.மு.ஞானஜோதி அவர்கள் கலந்து கொண்ட அனைவரையும் வரவேற்று பேசினார். பொறியியல் கல்லூரி முதல் முனைவர் P.பழனிச்சாமி அவர்கள் விழாவில் கலந்து கொண்டு உரையாற்றினார்.

முதன்மை கல்வி அலுவலர் திரு.ச.கோபிதாஸ் அவர்கள் பேசியதாவது மாணவர்களே நீங்கள் சிறந்த கல்வியை கற்று பொதுத்தேர்வில் அதிக மதிப்பெண்களை பெற்று தன்னை அடையாளம் காட்டிகொள்ளல் வேண்டுமென்றும். ஆசிரியர்களை பாராட்டி பேசும் போது ஆசிரியர் பெருமக்கள் மாணவர்களின் எதிர்கால சிறந்த வழிகாட்டிகளாக இருந்து நல்வெகு தொரு தெளிவான பயிற்சியை அளித்து வருகிறார்கள் என்றும் தெரிவித்தார்.

மேலும் அவர் பேசுகையில், நமது மாவட்ட ஆட்சியர் அவர்கள் உங்கள் எதிர்கால நலன் கருதியும், கல்வியில் சிறந்து விளங்கவேண்டும் என்ற எண்ணத்தில் உங்களை நேரில் சந்திக்க வந்துள்ளார்.

நாங்கள் படிக்கின்ற காலத்திலே இதுபோன்ற நல்ல வாய்ப்பும், நல்ல வழிகாட்டுதலும் எங்களுக்கு கிட்டவில்லை. ஆதலால் இந்த வாய்ப்பினை பயன்படுத்தி நூறு சதவீத தேர்ச்சி பெறவேண்டும் என்று கேட்டுக்கொண்டார்.

கல்லூரி தாளாளர் திரு. M. மணி அவர்கள் பேசுகையில்,

இந்த பொதுத்தேர்வை பொருத்த மட்டும் உங்கள் வாழ்க்கையின் மிக முக்கியமான திருப்புமுனை. சுவாமி விவேகானந்தா அவர்கள் சொன்னதைபோல் உங்கள் இலக்கை நீங்களே குறித்துக்கொண்டு, அதனை அடைய முயலுங்கள். இதுதான் என்றும் மனதில் இருக்க வேண்டும். மாணவர்களாகிய நீங்கள் கடினமாக உழைத்து முயற்சி செய்தால் வெற்றி உறுதி. அது மட்டுமின்றி அனைவரும் நல்ல மதிப்பெண்கள் பெற்று மாநிலத்தில் சிறந்த மாவட்டமாக திகழ வேண்டும் அதற்கு உங்கள் முழு ஒத்துழைப்பும் தேவை எனவே பொது தேர்வு எழுதும் அனைவரும் தேர்வில் வெற்றிபெற என் உளமார்ந்த வாழ்த்துக்கள் என்றும் தெரிவித்தார்.

மாவட்ட ஆட்சியர் திரு.வி.தட்சிணாமூர்த்தி அவர்கள் பேசுகையில்,

முயற்சி திருவினை யாக்கும் முயற்றின்மை இன்மை புகுத்தி விடும் என்ற குறளை எப்போதும் எண்ணுதல் வேண்டும். உங்களுக்கான இலக்கு என்ன என்பதை அறிந்து கொள்ளல் அவசியம். நீங்கள் எண்ணவாக போகிறீர்கள் எந்த துறையில் சிறப்புற போகிறீர்கள் என்பதை இந்த காலகட்டத்தில்தான் தீர்மானிக்க முடியும். திட்டமிடல் என்பது மிக மிக அவசியம் எனவே இருக்கின்ற 15 நாட்களுக்கு எந்த பாடத்திட்டங்களை எவ்வாறு படித்து அதில் நல்ல மதிப்பெண்களை பெறமுடியும் என்ற திட்டமிடல் முக்கியம்.

உன்னால் முடியாதது என்பது எதுவுமில்லை என்ற நம்பிக்கை உனக்கு வேண்டும். உன்னால் சாதிக்க முடியும் என்ற நம்பிக்கை இருந்தால் தான் லட்சியத்தை அடைய முடியும். முயற்சியும் பயிற்சியும் மிகமிக முக்கியம். இவை இரண்டும் இருந்தால் தான் வெற்றி பெறமுடியும். ஓட்டபந்தியத்தில் நீ திடீரென ஓடி சாதிக்க முடியாது அன்றாட பயிற்சி மேற்கொள்ளல் வேண்டும் அதோடு கடின முயற்சியும் வேண்டும். ஒவ்வொருவருக்கும் பலம், பலவீனம், என முக்கியமாக இருக்கும் அதை சந்திக்கவும் நேரிடும் அதை எப்படி எதிர்கொள்ள போகிறோம் என்பதே வாழ்க்கை.

தற்போது, உங்களுக்கு தடை கற்களாக உள்ள வீணாண பொழுது போக்குகள், தொலைக்காட்சி, கைப்பேசி போன்றவற்றை அடியோடு அகற்ற வேண்டும்.

இனி இருக்கும் 15 நாட்களையும் பொன்னான நேரமாக, நாட்களாக கருதி பெற்றோர்களின் எதிர்பார்பையும் உங்களின் லட்சியங்களை அடைய வேண்டும். உங்கள் மனதில் தமிழக அரசிற்கும் பெருமை சேர்க்க வேண்டும் என்ற எண்ணம் இருந்தல் வேண்டும் என்று கூறிகொண்டார்.

12ம் வகுப்பு மாணவர்கள் அனைவரும், “நான் நன்றாக படித்து அதிக மதிப்பெண்கள் பெற்று எங்கள் குடும்பத்திற்கும், பள்ளிக்கும், நாமக்கல் மாவட்டத்திற்கும் தமிழக அரசிற்கும் பெருமை சேர்ப்பேன்” என்று உறுதி மொழி எடுத்து கொண்டார்கள்.

மேலும் மாவட்ட ஆட்சியர் அவர்கள் பொது தேர்வு வாழ்த்து மடலை மாணவர்களுக்கு வழங்கினார்.

விழாவில் இறுதியாக கல்லூரியின் துணை முதல்வர் திரு.A.நடராஜன் அவர்கள் நன்றியுரை வழங்கினார்.

இந்நிகழ்ச்சியில் 16 அரசினர் பள்ளிகளிலிருந்து 1800க்கும் மேற்பட்ட மாணவ மாணவிகள் கலந்து கொண்டு பயன் பெற்றனர்.

இந்த வழிகாட்டி நிகழ்ச்சிக்கான அனைத்து ஏற்பாடுகளையும் நாமக்கல் மாவட்ட பள்ளிக்கல்வித்துறை மற்றும் எருமப்பட்டி அன்னை மாதம்மாள் ஷீலா கல்வி நிறுவனங்கள், வாய்ஸ் ஆஃப் காட் பாலிடெக்னிக் கல்லூரி நிர்வாகமும் இணைந்து செய்திருந்தனர்.